

مدنی مراکز (فیضانِ مدینہ) اور شعبہ امام مساجد (دعوتِ اسلامی) کے تحت مساجد کے لیے
19 ستمبر، 2025ء (بمطابق: 25 ربیع الاول، 1447ھ) کے جمعۃ المبارک کا

قرآنی بیان

(پارہ: 14، سورہ جُحُور: 88)

بنام

زُہدِ سُنّتِ مصطفیٰ ہے

اس بیان میں آپ جان سکیں گے...

صفحہ: 6

❁.. زُہدِ سُنّتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے

صفحہ: 7

❁.. آقا صَلَّی اللہُ عَلَیْہِ وَاٰلِہٖ وَسَلَّم نے دُنیا کو دھکا دیا

صفحہ: 13

❁.. سونے چاندی کے پہاڑ ساتھ چلتے

صفحہ: 18

❁.. دُنیا سے بے رغبتی کا اَضْل مطلب

پیشکش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center



GET MORE SPEECHES
(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی خَاتِمِ النَّبِیِّیْنَ
 اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ
 اَلصَّلٰوۃُ وَالسَّلَامُ عَلَیْكَ یَا رَسُوْلَ اللّٰہِ وَ عَلٰی اٰلِکَ وَ اَصْحٰبِکَ یَا حَبِیْبَ اللّٰہِ
 اَلصَّلٰوۃُ وَالسَّلَامُ عَلَیْكَ یَا نَبِیَّ اللّٰہِ وَ عَلٰی اٰلِکَ وَ اَصْحٰبِکَ یَا نُوْرَ اللّٰہِ
 نَوْبُتْ سُنَّتِ الْاِعْتِکَافِ (ترجمہ: میں نے سُنَّتِ اعتکاف کی نیت کی)

دروود پاک کی فضیلت

فرمانِ آخری نبی رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم ہے: جس نے کتاب میں
 مجھ پر درود پاک لکھا، جب تک میرا نام اُس میں رہے گا، فرشتے اُس کے
 لیے بخشش کی دُعا کرتے رہیں گے۔⁽¹⁾

ہر اک وظیفہ اپنی جگہ ہے عُدَا قِسم!	مقبول یہ وظیفہ ہے وِردِ درود پاک
تا عمر اپنے لب پہ سجائے رکھیں سبھی	بخشش کا اک ذریعہ ہے وِردِ درود پاک
صَلُّوْا عَلَی الْحَبِیْب!	صَلِّ اللّٰہُ عَلٰی مُحَمَّدٍ

قَالَ اللّٰہُ تَبَارَكَ وَتَعَالٰی فِی الْقُرْآنِ الْکَرِیْمِ (اللہ پاک قرآنِ کریم میں فرماتا ہے):

لَا تَسْتَدْنَّ عَیْنُکَ اِلٰی مَا مَنَعْنَاہٖ اَزَّوَا جَائِمْنٰہُمْ وَلَا تَحْزَنْ عَلَیْہُمْ

وَ اَخْفِضْ جَنَاحَکَ لِئَلَّا مَنِیْنُ ^(۸۷) (پارہ: 14، سورہ حَجَر: 88)

صَدَقَ اللّٰہُ الْعَظِیْمُ وَصَدَقَ رَسُوْلُهُ النَّبِیُّ الْکَرِیْمُ صَلَّی اللّٰہُ عَلَیْہِ وَاٰلِہٖ وَسَلَّم

ترجمہ کنز العرفان: تم اپنی نگاہ اس مال و اسباب کی طرف نہ اٹھاؤ جس کے
 ذریعے ہم نے کافروں کی کئی قسموں کو فائدہ اٹھانے دیا ہے اور ان کا کچھ غم

نہ کھاؤ اور مسلمانوں کیلئے اپنے بازو بچھا دو۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

ہمیں بھی یاد کر لو...!! صدقہ اپنی رحمت کا

اے عاشقانِ رسول! الحمد للہ! اللہ پاک نے ہمیں ماہِ میلاد عطا فرمایا، اللہ پاک کے فضل نے عاشقانِ رسول نے 1500 وَاں جشنِ ولادتِ خوب دھوم دھام سے منایا، محافل ہوئیں، جلوسِ میلاد ہوئے، گھر سب، گلیاں سبیں، مہربانیاں مصطفیٰ! کے خوب نعرے لگائے گئے۔ ابھی ربیع الاول شریف کے چند دن باقی ہیں، الحمد للہ! محافلِ میلاد کا سلسلہ ابھی تک جاری ہے بلکہ عاشقانِ رسول کی تو کیا بات ہے، یہ سارا سال ہی محافلِ ذکرِ مصطفیٰ سجاتے رہتے ہیں۔

اللہ پاک ہمارا میلاد منانا اپنی پاک بارگاہ میں قبول فرمائے، ہم نے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے ساتھ اپنی محنتوں کا اظہار کیا، اللہ پاک ہمارے دلوں کو اس پاکیزہ محبت کے انوار سے روشن فرمائے۔ حضرت جابر بن سمرہ رَضِیَ اللہُ عَنْہُ سے روایت ہے، رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: بیشک مکہ میں ایک پتھر ہے، وہ مجھ پر اعلانِ نبوت سے پہلے (بھی) سلام بھیجتا تھا۔ آپ صَلَّی اللہُ عَلَیْہِ وَاٰلِہٖ وَسَلَّم نے اُس پتھر کے ساتھ اظہارِ محبت کرتے ہوئے فرمایا: اِنِّیْ لَآعْرِفُہُ الْاَنَ بیشک میں اب بھی اُس پتھر کو پہچانتا ہوں۔⁽¹⁾

سُبْحَنَ اللہ! آپ غور فرمائیے! ایک پتھر جو بظاہر شُغور نہیں رکھتا، بظاہر ہم جیسی زندگی نہیں رکھتا، بظاہر اُس کے سینے میں ہم جیسا دل نہیں دھڑکتا، وہ پتھر اگر محبوب صَلَّی اللہُ عَلَیْہِ وَاٰلِہٖ وَسَلَّم پر سلام بھیجے تو آپ اس کو نہیں جھولتے، اپنے دلِ پاک میں جگہ عطا فرماتے ہیں

تو سوچئے! جیتے جاگتے انسان، آپ صَلَّی اللہُ عَلَیْہِ وَاٰلِہٖ وَسَلَّم کا کلمہ پڑھنے والے، آپ صَلَّی اللہُ عَلَیْہِ وَاٰلِہٖ وَسَلَّم کا نام پاک چومنے والے، آپ صَلَّی اللہُ عَلَیْہِ وَاٰلِہٖ وَسَلَّم کے حُضُورِ حاضری کے لیے ترسنے والے ❀ جب آپ صَلَّی اللہُ عَلَیْہِ وَاٰلِہٖ وَسَلَّم کا میلاد منائیں ❀ آپ صَلَّی اللہُ عَلَیْہِ وَاٰلِہٖ وَسَلَّم کے نعرے لگائیں ❀ آپ صَلَّی اللہُ عَلَیْہِ وَاٰلِہٖ وَسَلَّم کی یاد میں محافلِ سبائیں ❀ دُکْرِ مصطفیٰ سُنیں، سُنائیں، پیارے مَحْبُوب صَلَّی اللہُ عَلَیْہِ وَاٰلِہٖ وَسَلَّم اُن غلاموں پر نظرِ کرم کیوں نہیں فرمائیں گے...؟

اعلیٰ حضرت رحمۃ اللہ علیہ بارگاہِ رسالت میں عرض کرتے ہیں:

جَنہیں مَرْقَد میں تَا حَشْر اُمّتی کہہ کر پُکارو گے

ہمیں بھی یاد کر لو اُن میں صدقہ اپنی رحمت کا (1)

وضاحت: یا رسول اللہ صلی اللہ علیہ و آلہ و سلم! جن خوش نصیبوں کو آپ قیامت تک اُمّتی کہہ کر یاد فرمائیں گے، اپنی رحمت کے صدقہ سے ہمیں بھی ان میں شمار فرمائیں۔

اللہ پاک ہم گنہگاروں پر کرم فرمائے۔ کاش! میلاد منانا ہی کام آجائے اور ہم شفاعتِ مصطفیٰ کے حقدار ہو جائیں۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آیتِ کریمہ کی مختصر وضاحت

پیارے اسلامی بھائیو! آج ہم ایک مزاجِ مصطفیٰ سُننے کی سَعَادَت حاصل کریں گے۔

اللہ پاک نے اپنے مَحْبُوب صَلَّی اللہُ عَلَیْہِ وَاٰلِہٖ وَسَلَّم کو فرمایا:

لَا تَسُدُّنَّ عَیْنُیْكَ اِلٰی مَا مَتَّعْتَابَہٗ اَزْوَاجًا | تَرْجَمَہُ كُنْزُ الْعِرْفَانِ : تم اپنی نگاہ اس مال و اسباب

مِنْهُمْ وَلَا تَحْزَنْ عَلَيْهِمْ وَاحْزَنْ جَنَاحَكَ
لِلْمُؤْمِنِينَ ﴿٨٨﴾

(پارہ: 14، سورہ جُحُود: 88) غم نہ کھاؤ اور مسلمانوں کیلئے اپنے بازو بچھا دو۔

تفسیر مدارک میں اس آیت کے تحت ہے: اے انبیاء کے سردار صلی اللہ علیہ وآلہ وسلم! ہم نے آپ کو ایسی نعمتیں عطا فرمائی ہیں، جن کے سامنے دنیا کی نعمتیں کچھ بھی نہیں تو آپ دنیا کے مال و متاع سے بے پروا رہیں۔⁽¹⁾

مفسرین کرام اس آیت کی وضاحت میں فرماتے ہیں: مالکِ جنت، صاحبِ کوثر صلی اللہ علیہ وآلہ وسلم پہلے بھی دنیا کی طرف رغبت نہیں رکھتے تھے، آپ صلی اللہ علیہ وآلہ وسلم نے ہمیشہ آخرت کو پسند فرمایا، ایک لمحے کے لیے بھی آپ کے پاکیزہ دل میں دنیا کی محبت نہیں آئی، آیت کریمہ کا مطلب یہ ہے کہ اے محبوب صلی اللہ علیہ وآلہ وسلم! آپ پہلے بھی دنیا سے بے رغبت ہیں، اس بے رغبتی پر ثابت قدم رہیے!⁽²⁾

زُہد و ورع میں یابنی! تم بے مثال ہو | بے حد گنہگار میں، عصیاں شعار میں⁽³⁾

اُمت کو دنیا سے بے رغبتی کا حکم

اللہ اکبر! اے عاشقانِ رسول! ہمارے آقا و مولا، مکی مدنی مصطفیٰ صلی اللہ علیہ وآلہ وسلم دنیا سے بہت زیادہ بے رغبتی رکھنے والے ہیں، اس کے باوجود آپ صلی اللہ علیہ وآلہ وسلم کو حکم ہوا کہ کافروں کو دینے گئے، مال و اسباب کی طرف نگاہ مت اٹھائیے! بعض علمائے کرام

①... تفسیر نسفی، پارہ: 14، سورہ حجر، زیر آیت: 88، جلد: 2، صفحہ: 198 خلاصہ۔

②... تفسیر صراط الجنان، پارہ: 14، سورہ حجر، تحت الآیہ: 88، جلد: 5، صفحہ: 265 بغیر قلیل۔

③... وسائل بخشش، صفحہ: 276۔

فرماتے ہیں: یہ حکم اَصْل میں ہم غُلامانِ مصطفیٰ کے لیے ہے، ⁽¹⁾ یعنی ہم مسلمانوں کو فرمایا گیا ہے کہ اے محبوب صَلَّی اللہُ عَلَیْہِ وَاٰلِہٖ وَسَلَّم کے غُلامو! ﷺ تمہیں محبوب صَلَّی اللہُ عَلَیْہِ وَاٰلِہٖ وَسَلَّم کے صدقے میں کیسی کیسی نعمتیں عطا ہوں گی ﷺ تمہیں ایمان ملا ﷺ اسلام عطا ہوا ﷺ قرآنِ کریم دیا گیا ﷺ ایسے پیارے محبوب صَلَّی اللہُ عَلَیْہِ وَاٰلِہٖ وَسَلَّم کے دامنِ رحمت سے تم نوازے گئے ﷺ پھر پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کے صدقے میں **اِنْ شَاءَ اللہُ الْکَرِیْم!** تمہیں جّت کی ہمیشہ رہنے والی نعمتیں بھی عطا کی جائیں گی، یہ سب کچھ کافروں کو کہاں نصیب...!! اس لیے کافروں کو ملے ہوئے دُنیوی، فانی مال و اسباب کی طرف نگاہ مت اٹھاؤ! اسے ہر گز لپچائی ہوئی نظروں سے نہ دیکھا کرو!

قُربان میں اُن کی بخشش کے مقصد بھی زباں پر آیا نہیں
بن مانگے دیا اور اِتنا دیا دامن میں ہمارے سمایا نہیں
ایمان ملا اُن کے صدقے، قُرآن ملا اُن کے صدقے
رحمن ملا اُن کے صدقے، وہ کیا ہے جو ہم نے پایا نہیں

صَلُّوْا عَلَی الْحَبِیْب! صَلَّی اللہُ عَلَی مُحَمَّد

زُہدِ سُنّتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے

پیارے اسلامی بھائیو! اللہ پاک کے فضل و کرم سے رحمتِ دو جہان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم مالکِ کونین ہیں، رَبِّ کائنات نے دُنیا و آخرت کے خزانے آپ کو عطا فرمادیئے! بلکہ حق تو یہ ہے کہ

کونین بنائے گئے سرکار کی خاطر | کونین کی خاطر تمہیں سرکار بنایا

گنجی تمہیں دی اپنے خزانوں کی خدائے | محبوبِ کیا، مالِک و مختار بنایا (1)

غرض؛ جو کچھ اللہ پاک کا ہے، سب سرکارِ عالی و قار، مکی مدنی تاجدار صَلَّی اللہ عَلَیْہِ وَاٰلِہٖ وَسَلَّم کے اختیار میں دیا گیا، اس کے باوجود ہمارے آقا و مولا، مکی مدنی مصطفیٰ صَلَّی اللہ عَلَیْہِ وَاٰلِہٖ وَسَلَّم دُنیا کی عیش و عشرت، یہاں کی فانی نعمتوں میں دل نہیں لگایا کرتے تھے، آپ صَلَّی اللہ عَلَیْہِ وَاٰلِہٖ وَسَلَّم زاہدوں کے بھی سردار ہیں، آپ دُنیا سے کمال بے رغبتی رکھتے اور ہمیشہ دُنیا کی نسبت آخرت ہی کو پسند فرمایا کرتے تھے۔

آقا صَلَّی اللہ عَلَیْہِ وَاٰلِہٖ وَسَلَّم نے دُنیا کو دھتکار دیا

مسلمانوں کے پہلے خلیفہ، حضرت اَبُو بکر صدیق رَضِیَ اللہ عنہ کے دورِ خلافت کی بات ہے، حضرت زید بن اَرقم رَضِیَ اللہ عنہ فرماتے ہیں: ایک روز ہم حضرت اَبُو بکر صدیق رَضِیَ اللہ عنہ کے ساتھ تھے، آپ نے پینے کے لیے پانی طلب فرمایا تو آپ کی خِدْمَت میں شہدِ ملا پانی پیش کیا گیا، جب حضرت اَبُو بکر صدیق رَضِیَ اللہ عنہ نے وہ شربت ہاتھ میں لیا تو آپ پر رِقَّت طاری ہو گئی، آپ رِسکیاں لے کر، پُھوٹ پُھوٹ کر رونے لگے۔

کافی دیر بعد جب آپ کی کیفیت (Condition) کچھ سنبھلی تو ہم نے عَرَض کیا: اے خلیفہ رسول! کس بات نے آپ کو رُلا دیا؟ اس پر حضرت اَبُو بکر صدیق رَضِیَ اللہ عنہ نے فرمایا: ایک دِن میں رسولِ رحمت، شفیعِ اُمّت صَلَّی اللہ عَلَیْہِ وَاٰلِہٖ وَسَلَّم کے ساتھ تھا، میں نے دیکھا کہ پیارے نبی، رسولِ ہاشمی صَلَّی اللہ عَلَیْہِ وَاٰلِہٖ وَسَلَّم کسی چیز کو دھتکار رہے ہیں حالانکہ وہاں کچھ نظر نہیں آ رہا تھا، میں نے عَرَض کیا: یا رسول اللہ صَلَّی اللہ عَلَیْہِ وَاٰلِہٖ وَسَلَّم! آپ کس

چیز کو دھتکار رہے ہیں؟ **مالِکِ جَنّت**، **صاحبِ کوثر** **صَلَّى اللہُ عَلَیْہِ وَاٰلِہٖ وَسَلَّم** نے فرمایا: دُنیا میرے سامنے آئی، میں نے اُس سے کہا: **اِنَّکَ عَنّی** یعنی اے دُنیا! مجھ سے دُور ہو جا...!

حضرت **اَبُو بکر صدیق** رَضِیَ اللہُ عَنْہُ نے مزید فرمایا: آج جب پانی کی جگہ مجھے شربت پیش کیا گیا تو مجھے آقا **صَلَّى اللہُ عَلَیْہِ وَاٰلِہٖ وَسَلَّم** کی دُنیا سے بے رغبتی یاد آگئی اور مجھے خوف ہوا کہ کہیں میں دُنوی آسائشوں کا شکار نہ ہو جاؤں۔⁽¹⁾

آئیے! بارگاہِ الہی میں دُعا کرتے ہیں:

نفسِ بدکار حاوی ہوا ہے	حُبِّ دُنیا میں دل پھنس گیا ہے
یاغدا! تجھ سے میری دُعا ہے	ہائے شیطاں بھی پیچھے پڑا ہے
حُبِّ دُنیا سے خود کو بچاؤں	عشقِ احمد میں آنسو بہاؤں
یاغدا! تجھ سے میری دُعا ہے ⁽²⁾	ایسی توفیق دے التجا ہے
صَلَّى اللہُ عَلَیْ مُحَمَّد	صَلُّوْا عَلَی الْحَبِیْب!

کافروں کے لیے دُنیا اور ہمارے لیے آخرت

مسلمانوں کے دوسرے خلیفہ، حضرت عمر فاروقِ اعظم رَضِیَ اللہُ عَنْہُ بارگاہِ رسالت میں حاضر ہوئے، دیکھا: ایک چمڑے کا تکیہ ہے، جس کے اندر کھجور کی پتھال بھری ہوئی ہے، سرکارِ عالی وقار، مکی مدنی تاجدار **صَلَّى اللہُ عَلَیْہِ وَاٰلِہٖ وَسَلَّم** اس تکیے پر ٹیک لگائے کُھر درے بان سے بُنی ہوئی چارپائی پر لیٹے ہوئے ہیں، چارپائی پر کوئی بستریا کپڑا بھی نہیں تھا، جب سرکارِ عالی وقار، مکی مدنی تاجدار **صَلَّى اللہُ عَلَیْہِ وَاٰلِہٖ وَسَلَّم** چارپائی سے اُٹھے تو آپ کے جسم

①... مسند بزار، مسند ابی بکر الصدیق، جلد: 1، صفحہ: 106، حدیث: 44۔

②... وسائل بخشش، صفحہ: 134 و 138 ملتقطاً۔

مبارک پر بان کے نشانات پڑے ہوئے تھے۔

آقا کریم صَلَّی اللہُ عَلَیْہِ وَاٰلِہٖ وَسَلَّم کی دُنیا سے بے رغبتی کا یہ منظر دیکھ کر عاشقِ صادق حضرت عمر فاروقِ اعظم رَضِیَ اللہُ عَنْہُ کا دل بھر آیا، آنکھوں سے آنسو بہنے لگے۔ سرورِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم نے عاشقِ زار کو روتے دیکھا تو فرمایا: اے عمر! کیوں روتے ہو؟ عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! خُدا کی قسم! میں جانتا ہوں کہ آپ اللہ پاک کے رسول ہیں، بارگاہِ الہی میں آپ کا بڑا اُونچا مقام ہے، آپ قیصر و کسریٰ (روم اور ایران کے بادشاہوں) سے بہت زیادہ عزت والے ہیں، یا رسول اللہ صَلَّی اللہُ عَلَیْہِ وَاٰلِہٖ وَسَلَّم! مجھے رونا اس بات پر آیا کہ قیصر و کسریٰ تو دُنیوی نعمتوں میں عیش سے زندگی گزاریں اور آپ اللہ پاک کے رسول ہونے کے باوجود ایسی سادہ زندگی بسر فرماتے ہیں؟ عاشقِ زار کی تشویش سُن کر سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم نے فرمایا: عُمر! کیا تم اس پر راضی نہیں کہ اُن کافروں کے لیے دُنیا ہے اور ہمارے لیے آخرت ہے؟^(۱)

پیارے اسلامی بھائیو! دیکھا آپ نے! ہمارے آقا، پیارے پیارے مصطفیٰ صَلَّی اللہُ عَلَیْہِ وَاٰلِہٖ وَسَلَّم دُنیا سے کس قدر بے رغبتی رکھتے تھے، یہاں کی فانی نعمتوں اور عیش و عشرت سے دُور رہتے ہوئے کیسی سادہ زندگی گزارا کرتے تھے۔

سلام اُس پر کہ جس نے بے کسوں کی دستگیری کی
سلام اُس پر کہ جس نے بادشاہی میں فقری کی
سلام اُس پر کہ جس کے گھر میں چاندی تھی نہ سونا تھا
سلام اس پر کہ سادہ بُوریا جس کا بچھونا تھا

آخرت کو دنیا پر ترجیح دیجیے!

اس حدیثِ پاک میں یہ کیسا پیارا اور نصیحت بھرا مدنی پھول ہے، **سرکارِ اعظم، رسولِ محترم صَلَّی اللہُ عَلَیْہِ وَاٰلِہٖ وَسَلَّم نے فرمایا:** اے عُمر! کیا تم اس پر راضی نہیں کہ کافروں کے لیے دنیا اور ہمارے لیے آخرت ہے۔ (1)

معلوم ہوا! آقائے نعمت، مالکِ جنت صَلَّی اللہُ عَلَیْہِ وَاٰلِہٖ وَسَلَّم دنیا پر آخرت کو ترجیح دیا کرتے تھے۔ کاش! ہم بھی یہ ذہن اپنائیں، دنیا چھوٹی ہے تو چھوٹ جائے مگر کسی صورت بھی آخرت ہاتھ سے نہ جائے۔ اللہ پاک قرآن کریم میں فرماتا ہے:

مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ ۚ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَمَالَہٗ فِي الْآخِرَةِ مِنْ نَّصِيبٍ ۝

ترجمہ کنز العرفان: جو آخرت کی کھیتی چاہتا ہے تو ہم اس کے لیے اس کی کھیتی میں اضافہ کر دیتے ہیں اور جو دنیا کی کھیتی چاہتا ہے تو ہم اسے اس میں سے کچھ دیدیتے ہیں اور آخرت میں اس کا کچھ حصہ نہیں۔

(پارہ: 25، سورہ شوری: 20)

یعنی جسے اپنے اعمال سے آخرت کا نفع (Benefit) مقصود ہو، جو دنیا کی نہیں بلکہ آخرت کی فکر کرے ﴿اللہ پاک اسے نیکیوں کی توفیق دے کر﴾ اُس کے لیے نیک اعمال کی راہیں آسان فرما کر ﴿اُس کی نیکیوں کا ثواب کئی گنا بڑھا کر اُس کے اخروی نفع میں اضافہ فرمادیتا ہے اور جس کا عمل صرف دنیا حاصل کرنے کے لیے ہو اور وہ آخرت پر ایمان نہ رکھتا ہو، تو اللہ پاک اسے دنیا سے صرف اتنا ہی دیتا ہے، جتنا اُس کی قسمت میں ہے اور آخرت

کی نعمتوں میں اُس کا کچھ حصہ نہیں کہ اُس نے آخرت کے لیے عمل کیا ہی نہیں۔⁽¹⁾

حُب دُنیا سے تُو بچا یارب!	ماشِقِ مصطفیٰ بنا یارب!
کاش! لب پر مرے رہے جاری	ذکرِ آٹھوں پہر ترا یارب!
آہ! طغیانیاں گناہوں کی	پارِ بنیا (کشتی) مری لگا یارب!
نفس و شیطان ہو گئے غالب	ان کے چُھگل سے تُو جُھڑا یارب! ⁽²⁾

دُنیا فانی، آخرت باقی ہے

اے عاشقانِ رسول! یہ حقیقت ہے! دُنیا فانی ہے، یہ جلد ہی فنا ہو جائے گی، یہاں جتنا بھی عیش کر لیں، جتنا بھی مال جمع کر لیں، آخر فنا کے گھاٹ اُترنا ہی ہو گا، دُنیا سے خالی ہاتھ جانا ہی ہو گا۔ ہم سب یہ بات جانتے ہیں مگر افسوس! دُنیا، مال و دولت، یہاں کی فانی نعمتوں کی محبت ہمارے دلوں میں گھر کر گئی ہے، آہ! کاش! ہم دُنیا کے بجائے آخرت کے طلبگار بن جائیں۔ اللہ پاک فرماتا ہے:

قُلْ أَوْفُوا بِعَهْدِي مِّنْ ذِكْرِكُمْ ۚ لِلَّذِينَ اتَّقَوْا	ترجمہ کنز العرفان: (اے حبیب!) تم فرماؤ،
عِندَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ	کیا میں تمہیں ان چیزوں سے بہتر چیز بتا
خَالِدِينَ فِيهَا	دوں؟ (سنو، وہ یہ ہے کہ) پرہیز گاروں کے

(پارہ: 3، سورہ آل عمران: 15)

لئے ان کے رب کے پاس جنتیں ہیں، جن کے نیچے نہریں جاری ہیں، ان میں وہ ہمیشہ رہیں گے۔



①... تفسیر صراط الجنان، پارہ: 25، سورہ شوریٰ، تحت الآیہ: 20، جلد: 9، صفحہ: 52، بتغیر قلیل۔

②... وسائل بخشش، صفحہ: 79، ملقطاً۔

یعنی اے محبوب صَلَّی اللہ عَلَیْہِ وَاٰلِہٖ وَسَلَّم! لوگوں سے فرمائیے! کہ کیا میں تمہیں دُنیوی مال و دولت، سونا چاندی، کاروبار، باغات، عمدہ سواریوں اور بہترین مکانات سے اچھی، عمدہ اور بہتر چیز بتاؤں؟ سنو! وہ اللہ پاک کے قُرب کا گھر یعنی جَنّت ہے، اُس میں دُودھ، شہد، پاکیزہ شراب کی نہریں بہہ رہی ہیں، یہ جَنّت پر ہیز گاروں کے لیے ہے اور وہ اُس میں ہمیشہ رہیں گے۔⁽¹⁾

میرا دُنیا سے کیا تعلق...؟

صحابی رسول حضرت عبد اللہ بن مسعود رَضِیَ اللہ عنہ فرماتے ہیں: ایک روز میں نے دیکھا؛ سرورِ دِشَان، مکی مدنی سلطان صَلَّی اللہ عَلَیْہِ وَاٰلِہٖ وَسَلَّم کھجور کی چٹائی پر آرام فرما ہیں اور آپ کے پہلو مبارک پر چٹائی کے نشان پڑ گئے ہیں، میں نے عَرَض کیا: یا رسول اللہ صَلَّی اللہ عَلَیْہِ وَاٰلِہٖ وَسَلَّم! ہمیں اجازت دیجیے! اس چٹائی پر کوئی بستر بچھا دیا کریں تاکہ آپ سکون سے آرام فرما ہو سکیں۔ یہ سُن کر رحمتِ دارِین، مالِکِ کونین صَلَّی اللہ عَلَیْہِ وَاٰلِہٖ وَسَلَّم نے فرمایا: میرا دُنیا سے کیا تعلق...؟ میری اور دُنیا کی مثال تو ایسی ہے جیسے کوئی مُسافر سخت گرمی کے دِن سَفَر کر رہا ہو، اس دوران وہ کسی درخت کے نیچے ٹھہرے، کچھ دیر آرام کرے، پھر اپنی راہ چلا جائے۔⁽²⁾

ہے چٹائی کا بچھونا، کبھی خاک ہی پہ سونا | کبھی ہاتھ کا سرہانا مدنی مدینے والے!
تری سادگی پہ لاکھوں، تری عاجزی پہ لاکھوں | ہوں سلام عاجزانہ مدنی مدینے والے!⁽³⁾

صَلُّوْا عَلَی الْحَبِیْب! صَلَّی اللہ عَلَی مُحَمَّد

①... تفسیر صراط الجنان، پارہ: 3، سورۃ آل عمران، تحت الآیۃ: 15، جلد: 1، صفحہ: 446 خلاصہ۔

②... ترمذی، کتاب الزہد، صفحہ: 566، حدیث: 2377۔

③... وسائل بخشش، صفحہ: 426۔

پیارے اسلامی بھائیو! یہ حقیقت (Reality) ہے، ہم سب مُسافر ہیں، یہ دُنیا گویا بیچ
 صحرا میں ایک درخت ہے، مُسافر آتے ہیں، کچھ دیر یہاں ٹھہرتے ہیں اور آخرت کی
 طرف چلے جاتے ہیں۔ کیا کوئی مُسافر راستے میں کسی مقام پر دِل لگاتا ہے؟ ہم بھی زندگی
 میں سَفَر کرتے رہتے ہیں، کبھی ایسا ہوا کہ ہم سَفَر پر ہوں، راستے میں کوئی بہت خوبصورت
 مقام آئے تو ہم نے وہیں دِل لگا لیا ہو کہ بس اب گھر نہیں جانا، اب زندگی یہیں گزرنی
 ہے؟ یا راستے میں کھانا وغیرہ کھانے کے لیے کسی ہوٹل پر رُکے ہوں تو وہیں دِل لگا بیٹھے
 ہوں؟ نہیں...!! ایسا نہیں ہوتا۔ مُسافر دورانِ سَفَر بیسیوں خوبصورت مقامات دیکھتا ہے،
 بعض دفعہ ہوٹلوں وغیرہ میں رُکتا ہے تو گھر کی نسبت زیادہ آرام محسوس کرتا ہے، اس کے
 باوجود وہ وہاں دِل نہیں لگاتا، وہاں کی نعمتوں میں گم نہیں ہوتا، جلد ہی اپنے گھر لوٹ جاتا
 ہے۔ یہ دُنیا بھی ایسی ہی ہے، ہم سب مُسافر ہیں، کچھ عرصے کے لیے یہاں ٹھہرے ہیں،
 جلد ہی سَفَرِ آخرت پر روانہ ہو جائیں گے۔

اللہ پاک پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے صدقے ہمیں دُنیا سے
 بے رغبتی نصیب فرمائے! کاش! ہم آخرت کی فکر کرنے والے بن جائیں۔

ہمارے دِل سے نکل جائے اُلْفَتِ دُنیا
 دے دِل میں عشقِ مُحَمَّد مرے رچا یارب! (1)

سونے چاندی کے پہاڑ ساتھ چلتے

مسلمانوں کی پیاری اُمّی جان، حضرت عائشہ صدیقہ طیبہ طاہرہ رَضِیَ اللہُ عَنْہَا فرماتی ہیں:

ایک روز ایک آنصاری خاتون میرے پاس آئی، اس نے جب سرورِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کا سادہ سا بستر مبارک دیکھا تو اُس کا دل بھر آیا، وہ فوراً گئی اور رُوئی کی بھرائی والا نرم و ملائم بستر بھجوا دیا، میں نے رسولِ اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کے لیے وہ بستر بچھا دیا۔ جب سرکارِ عالی و قار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم تشریف لائے تو پوچھا: عائشہ! یہ کیا ہے؟ میں نے سارا واقعہ عرض کیا، اس پر زُہد کے پیکر، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم نے فرمایا: عائشہ! یہ بستر اُسی خاتون کو لوٹا دو! خدا کی قسم! اگر میں چاہتا تو سونے چاندی کے پہاڑ میرے ساتھ چلا کرتے۔⁽¹⁾

تُری فرش پر حکومت تری عرش پر حکومت	تُو شہنشاہِ زمانہ مدنی مدینے والے!
ترا خَلق سب سے بالا، ترا احسن سب سے اعلیٰ	فدا تجھ پہ سب زمانہ مدنی مدینے والے!
ترا غم ہی چاہے عطار، اسی میں رہے گر قفار	غمِ مال سے بچانا مدنی مدینے والے! ⁽²⁾

دُنیوی خزانوں کی پیشکش

حضرت حَنِیْئَہُ رَضِیَ اللہُ عَنْہُ فرماتے ہیں: اللہ پاک نے مالِک و مختار نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کو یہ پیشکش (*Offer*) فرمائی کہ اے محبوب صَلَّی اللہُ عَلَیْہِ وَاٰلِہٖ وَسَلَّم! اگر آپ چاہیں تو ہم آپ کو دُنیا کے وہ خزانے عطا فرمائیں، جو نہ آپ سے پہلے کسی کو ملے، نہ آپ کے بعد کسی کو ملیں، اس پر مزید یہ کہ ان دُنیوی خزانوں کی وجہ سے آپ کے اُخروی انعامات سے بھی کچھ کم نہ کیا جائے گا۔ عابدِ نبی، مکی مدنی، مُحَبِّدِ عربی صَلَّی اللہُ عَلَیْہِ وَاٰلِہٖ وَسَلَّم نے عرض

①... کتاب الزہد لامام احمد، زہد النبی صلی اللہ علیہ و آلہ و سلم، صفحہ: 30، حدیث: 76 ملقطاً۔

②... وسائلِ بخشش، صفحہ: 425 و 429 ملقطاً۔

کیا: اے اللہ پاک! یہ سب کچھ میرے لیے آخرت ہی میں جمع فرما دے! (1)
 بَعُطَا رَبِّ حَاكِمٌ تُوْهُ رِزْقٌ كَا بَهِی قَاسِمٌ | ہے ترا سب آب و دانہ مدنی مدینے والے!
 میں غریب بے سہارا، کہاں اور ہے گزارہ | مجھے آپ ہی نبھانا مدنی مدینے والے! (2)

زُہدِ مزاجِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے

پیارے اسلامی بھائیو! دُنیا اور دُنوی مال و دولت کی کثرت یقیناً نقصان دہ ہے مگر یاد رکھیے! یہ ہر ایک کو نقصان نہیں پہنچاتی۔ **علمائے کرام نے لکھا ہے:** وہ بلند رُتبہ اولیائے کرام جن کے دل میں اللہ پاک کی محبت رُچ بس چکی ہو، جن کے دلوں میں اللہ پاک کی یاد، اُس کی محبت کے سوا کچھ باقی ہی نہ ہو، اُن پاکیزہ دل اولیائے کرام کو دُنیا کی کثرت کچھ نقصان نہیں پہنچاتی۔ (3)

اللہ اکبر! یہ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے اُمتی ہیں، جب دُنیا انہیں نقصان نہیں پہنچا سکتی تو سرورِ عالم، نُورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کو کیا نقصان پہنچائے گی؟ ارے جن کا قرین (یعنی ساتھ کا شیطان) بھی کلمہ پڑھ کر مسلمان ہو گیا تھا، اُن کو دُنیا کا مال کیا نقصان پہنچائے گا...؟ مگر زُہدِ مزاجِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے، آپ کو باقاعدہ پیشکش کی گئی: اے محبوبِ صلی اللہ علیہ و آلہ و سلم! دُنوی خزانے بھی قبول کیجیے! آپ کے اُخروی انعامات میں بھی بالکل کمی نہیں کی جائے گی۔ مگر قربان جائیے! ہمارے آقا و مولا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی دُنیا سے کمال بے رغبتی کا یہ عالم ہے کہ آپ

①... مصنف ابن ابی شیبہ، کتاب الفضائل، باب اعطی اللہ تعالیٰ محمد، جلد: 7، صفحہ: 444، حدیث: 162۔

②... وسائلِ بخشش، صفحہ: 426۔

③... سبع سنابل، سنبلہ سوم در برکت قناعت و توکل و تبتل، صفحہ: 89۔

نے اس کے باوجود بھی دُنیا کو قبول نہ فرمایا بلکہ یہی عَرَض کیا: مولا! یہ سب کچھ میرے لیے آخرت ہی میں جمع فرمادے۔

مجھے مال جمع کرنے کا حکم نہیں دیا گیا

آہ! ایک ہم کمزور دل ہیں، ہماری آمدن کم ہو جائے تو شکوے کرنے لگتے ہیں، آمدن بڑھ جائے تو عیش و عشرت میں پڑ کر نافرمانیوں پر اتر آتے ہیں، ہمارے حق میں تو دُنیا سراسر نقصان ہی نقصان ہے مگر پھر بھی ہم دُنیا جمع کرنے کے چکروں میں ہی رہتے ہیں۔ حضرت اَبُو مسلم خولانی رحمۃ اللہ علیہ سے روایت ہے، **نبیوں کے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک نے مجھے مال جمع کرنے کا حکم نہیں دیا بلکہ رَبِّ کریم نے مجھے حکم دیا: (1)**

فَسَبِّحْ بِحَمْدِ رَبِّكَ وَكُنْ مِنَ السَّاجِدِينَ ﴿۹۸﴾
وَاعْبُدْ رَبَّكَ حَتَّىٰ يَأْتِيَكَ الْيَقِينُ ﴿۹۹﴾

ترجمہ کنز العرفان: تو اپنے رب کی حمد کے ساتھ اس کی پاکی بیان کرو اور سجدہ کرنے والوں میں سے ہو جاؤ اور اپنے رب کی عبادت کرتے رہو حتیٰ کہ تمہیں موت آجائے۔

(پارہ: 14، سورۃ جَعْد: 98-99)

پیارے اسلامی بھائیو! پورا قرآنِ کریم، تمام احادیث پڑھ کر دیکھ لیجیے! ہمیں بھی ہمارے رَبِّ کریم نے مال جمع کرنے، مال کی محبت میں پڑنے کا حکم نہیں دیا، بلکہ ہمارا رِزق تو اللہ پاک نے اپنے ذمہ کرم پر لیا ہے، ہاں! ہمیں نیکیاں کر کے، عبادت و ریاضت کر کے آخرت کمانے کا حکم دیا گیا ہے مگر افسوس! ہم دُنیا کی رنگینیوں میں گم ہو کر آخرت کو بھول جاتے ہیں، دُنیا کی محبت، مال و دولت کی حرص میں ایسے گرفتار ہوتے ہیں کہ زندگی کا اَضَل مقصد

ہمیں یاد ہی نہیں رہتا۔ کاش! زُہدِ مصطفیٰ کا صدقہ ہمیں آخرت کی فکر نصیب ہو جائے۔
 تراغم ہی چاہے عطار اسی میں رہے | گرفتار غم مال سے بچانا مدنی مدینے والے (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

ناکامی کا اَصْل سبب غُرْبَت یا حِرْص؟

نہ جانے کس نے ہمارے ذہنوں میں یہ بات ڈال دی ہے کہ کامیابی، ترقی، عروج مال و دولت کی کثرت کا نام ہے، نہ جانے کیوں ہمارے رَوِیے (Behavior) ایسے ہو گئے کہ معاشرے میں جو آمیز ہے، ہم اسے کامیاب سمجھتے ہیں اور جو پیچھا غریب ہے اُسے ناکام، پیچھے رہ جانے والا اور نہ جانے کیا سمجھتے ہیں۔

یقین مانیے! کامیابی (Success) اور ناکامی، ترقی و تنزُّل، پستی اور بلندی، ان کا مال و دولت سے کوئی تعلق نہیں۔ غور فرمائیے! اس دُنیا میں سب سے کامیاب اور کامل و اکمل زندگی ہمارے محبوب آقا، دو عالم کے دُولہا صَلَّی اللہُ عَلَیْہِ وَاٰلِہٖ وَسَلَّم کی ہے، آپ صَلَّی اللہُ عَلَیْہِ وَاٰلِہٖ وَسَلَّم نے تو مال جمع نہیں فرمایا، آپ کو تو پیشکش کی گئی کہ محبوب! دُنوی خزانے قبول کیجیے! آپ نے پھر بھی قبول نہ فرمائے۔ پتا چلا؛

سبب کچھ اور ہے، تُو جس کو خُود سمجھتا ہے | زوال بندہٴ مومن کا بے زری سے نہیں (2)

یعنی مسلمانوں کے زوال کا سبب غُرْبَت نہیں ہے، اس کا سبب کچھ اور ہے، وہ کیا ہے؟
 حِرْص، مال و دولت کی محبت...!! اسی حِرْص کی وجہ سے تو بھائی بھائی کا گریبان پکڑتا ہے
 ❀ حِرْص ہی کی وجہ سے وراثت میں خیانت کی جاتی ہے ❀ حِرْص ہی کی وجہ سے لڑائی جھگڑے

1... وسائل بخشش، صفحہ: 426۔

2... کلیات اقبال، ضرب کلیم، صفحہ: 532۔

ہوتے ہیں ❀ حرص ہی کی وجہ سے سودی لین دین ہوتا ہے ❀ حرص ہی کی وجہ سے رشوتوں کا لین دین ہوتا ہے ❀ حرص ہی کی وجہ سے ناپ تول میں ڈنڈی ماری جاتی ہے ❀ حرص ہی کی وجہ سے اغوا برائے تاوان کی وارداتیں ہوتی ہیں ❀ اور حرص ہی کی وجہ سے قتل و غارت گری کے بازار گرم کیے جاتے ہیں۔ خدا کی قسم! ہمارے معاشرے سے مال کی محبت اور دنیا کی بُری حرص ختم ہو جائے تو معاشرے کی 90 فیصد بُرائیاں دم توڑ جائیں مگر آہ! دنیا کی محبت، مال و دولت کی حرص نے ہمارے معاشرے کو اپنی لپیٹ میں لیا ہوا ہے۔

حرصِ دنیا نکال دے دل سے	بس رہوں طالبِ رضا یارب!
ہائے حُسنِ غمّل نہیں پلے	حشر میں میرا ہو گا کیا یارب!
خوفِ دوزخ کا آہ! رحمت ہو	خاکِ طیبہ کا واسطہ یارب!
دل کا اُجڑا چمن ہو پھر آباد	کوئی ایسی ہوا چلا یارب! (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دُنیا سے بے رغبتی کا اَضَل مطلب

پیارے اسلامی بھائیو! یہاں ایک اہم وضاحت کر دوں؛ عموماً جب زُہد، دُنیا سے بے رغبتی وغیرہ موضوعات پر بات ہوتی ہے تو لوگ یہ سمجھتے ہیں کہ شاید اسلام رہبانیت کا دُرس دیتا ہے کہ بس بندہ دُنیا چھوڑے، تعلق توڑے اور غاروں میں جا کر بیٹھ جائے۔

نہیں...!! ایسا نہیں ہے۔ اسلام ہمیں دُنیا چھوڑنا نہیں بلکہ دُنیا میں جینا سکھاتا ہے۔ دُنیا سے بے رغبتی کا مطلب یہ نہیں ہے کہ آدمی سب کچھ چھوڑ چھاڑ کر بیٹھ جائے۔

بے رغبتی کا مطلب ہے: **دل سے دُنیا کی محبت نکل جائے۔**

امام غزالی رحمۃ اللہ علیہ فرماتے ہیں: ہمارے پیر صاحب دُنیا سے بے رغبتی کا بہت دُرس دیتے تھے، میں نے دیکھا کہ انہوں نے جو جانور رکھے ہوئے ہیں، اُن جانوروں کو سونے کے کھونٹوں کے ساتھ باندھا ہوا ہے۔ فرماتے ہیں: مجھے حیرانی ہوئی۔ میں نے ہمت کر کے پوچھ ہی لیا کہ عالی جاہ! یہ کیا جبر ہے؟ ہمیں دُنیا سے روکتے ہیں، خود اتنا مال رکھتے ہیں۔ آپ کے پیر صاحب نے بہت پیارا جواب دیا، فرمایا: ہم نے سونے کے کھونٹے زمین میں گاڑھے ہیں، دل میں نہیں گاڑھے۔⁽¹⁾

مطلب کہنے کا یہ کہ دُنیا کا مال اگر اللہ پاک نے عطا فرمایا ہے یا نہیں عطا فرمایا، بہر صورت ہمارے دل میں اس کی محبت نہیں ہونی چاہیے، حرص نہ ہو، لالچ نہ ہو، اللہ پاک نے مال دیا ہے تب بھی اُس کا شکر ہے، نہیں دیا تب بھی اُس کا شکر ہے، ہم مال کے نہیں بلکہ اپنے ربِّ کریم کے بندے ہیں۔ بس اپنی پوری توجُّہ اس مالِ کریم کی طرف ہی لگائے رکھنی ہے۔ **بزرگ فرماتے ہیں:** دل یارِ دل، ہتھ کارِ دل۔

کار یعنی کام۔ مطلب یہ کہ دل میں یادِ خدا ہو اور آدمی اپنی ضروریات بھی پوری کرتا رہے، اللہ پاک کی یاد میں بھی مَضْرُوف رہے۔ یہی اَصْلُ مَقْصُود ہے۔ جیسے ہم نے میلادِ مصطفیٰ صَلَّی اللہُ عَلَیْہِ وَاٰلِہٖ وَسَلَّم دُھوم دُھام سے منایا، اللہ پاک ہمیں مزاجِ مصطفیٰ بھی اسی طرح ذوقِ شوق سے اپنانے کی توفیق نصیب فرمائے۔ کاش! دل سے دُنیا کی محبت نکل جائے اور ہم آخرت کی طلب کرنے والے بن جائیں۔

مَت چھوڑیے مجھے اب دُنیا کی ٹھوکروں پر
 بس آپ ہی کے ٹکڑوں پر ہو مرا گزارہ
 سرکار! حُبِ دُنیا دِل سے مرے نکالو
 دیوانہ اب بنا لو! اپنا مجھے خُدارا (1)

آمِین بِجَاہِ خَاتِمِ النَّبِیِّینِ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

القرآن الکریم موبائل ایپلی کیشن

پیارے اسلامی بھائیو! اَلْحَمْدُ لِلّٰہ! دُعوۃِ اسلامی کے **I.T** ڈیپارٹمنٹ کی طرف سے ایک موبائل ایپلی کیشن لانچ کی گئی ہے، جس کا نام ہے: **Al Quran Al kareem (القرآن الکریم)**۔ اس موبائل ایپلی کیشن میں ﴿مکمل قرآنِ پاک پڑھنے﴾ اور مختلف قاریوں کی آواز میں قرآنِ کریم سننے کی سہولت موجود ہے ﴿اس کے ساتھ ساتھ کسی مخصوص سورۃ یا آیت کو **Bookmark** بھی کیا جاسکتا ہے یعنی بار بار پڑھنے والی سورت یا آیت کو **Bookmark** کی بدولت باسانی پڑھا جاسکتا ہے۔ اپنی موبائل میں دُعوۃِ اسلامی کے **I.T** ڈیپارٹمنٹ کی ایپلی کیشنز انسٹال کر کے خود بھی فوائد حاصل کریں اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

درست کیا ہے؟

(درست شرعی مسئلہ اور عوام میں پائی جانے والی غلط فہمی کی نشاندہی)

مسئلہ: قرآن کریم کو ترتیب سے پڑھنا واجب ہے۔

وضاحت: بعض لوگ اس کشمکش میں ہوتے ہیں، کہ بعض اوقات نماز میں قرات کرتے

ہوئے قرآن کریم کی ترتیب سے تلاوت چھوٹ جاتی ہے، مثلاً: نماز کی پہلی رکعت میں سورہ فلق پڑھی اور دوسری رکعت میں سورہ اخلاص پڑھ لی تو اب کیا کیا جائے...؟

مسئلہ توجہ سے سماعت فرمالیجیے کہ **قرآن پاک کو ترتیب سے پڑھنا واجب ہے اور جان**

بوجھ کر الٹا قرآن پاک پڑھنا، مکروہ تحریمی، ناجائز و گناہ ہے، اگر جان بوجھ کر نہیں بلکہ

بھول کر پڑھ لیا تو گناہ نہیں، البتہ دونوں صورتوں میں نماز ہو جائے گی اور سجدہ سہو بھی

واجب نہیں، کیونکہ قرآن پاک کو ترتیب کے ساتھ پڑھنا تلاوت کے واجبات میں

سے ہے، نماز کے واجبات میں سے نہیں اور خارج نماز بھی قصد الٹا قرآن پاک پڑھنا

گناہ ہے۔ ⁽¹⁾ اللہ پاک ہمیں دُرست اسلامی احکام سیکھنے اور ان پر عمل کرنے کی توفیق

نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

لَا عِلَاجَ مَرَضٍ کَا رُوْحَانِیِّ عِلَاجٍ (وعظیفہ)

أَعُوْذُ بِاللّٰهِ مِنَ الشَّیْطٰنِ الرَّجِیْمِ

جو کوئی روزانہ 10 بار اَعُوْذُ بِاللّٰهِ مِنَ الشَّیْطٰنِ الرَّجِیْمِ پڑھ لے، اللہ پاک کی طرف سے

ایک فرشتہ مقرر ہو جاتا ہے، جو اُس کی شیطان سے حفاظت کرتا ہے۔⁽¹⁾ اللہ پاک عمل کی توفیق عطا فرمائے۔ آمین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

